

SAN JUAN CARTA E'STEWE'SH

Dyus we'weni isasa's jiisa' peeygāawa'ja's ji'pju'ty

¹Naa carta's fi'jsa' na'wē tǵē'j jīna cysusu'ty tyāatj fi'ja', pe'sh Dyus tyjityjnisa vite' i'cue luuchtyi. Andya' tyāawe'shtyi' isa peeygāayuju'tj. Atsa' andyrrāa tyā'wē yu'tsmeetj. Dyus we'weni isasa's jiyusa yu' jyucaysaty tyā'wē peeygāja'. ²Dyus we'weni isasa' cue'sh yacj nescu yu', sa' bagachteva cue'sh ūuste nes yuuna. Tyā'wē Dyus we'weni isasa's ūuste ji'pǵrratj i'cue'shtyi peeygāja'. ³Cue'sh Tata vite' tyajy nchi'c Jesucristo tyāa e'nzsa wala peeygājrra i'cue'shtyi pu'chjityna ewrrāa fi'nzeczajna.

⁴Tyā'wē luuch maai' yu' Dyus cue'sh Tata jycaajni's cytey nwēese'jna fi'nzena ūste uyrra' wala wecha'tj. ⁵Sa' āchja', pe'sh, mpa'yajcywe, puuty ya'peeygājna fi'nzewa'ja's neewe'wetstju. Na'wē fi'jni' u'se jycaajnisame'. Nyaffi jiyutja'w tyāa'irrá'. ⁶Dyus jycaajnityi' cytey nwēese'jna fi'nzete', puuty ya'peeygājna fi'nzewa'j casejena. I'cue'sha' nyaffi iiwēse'jyā'ji'cue Dyus jycaajnityi' tyā' puuty ya'peeygājna fi'nzewa'ja'.

Īshiina u'jusa

⁷Naa quiwete īshiisa wala kuj casejrra u'juta'. Tyāawe'sha' Dyus Nchi'c Jesucristo' cue'sh na'wēy nasaa yuurrac vyaa ji'tsmeeta'. Tyā'wē we'wesa' īshiisa yuuna, sa' Cristo's atsesarra tyā'wē yuuna. ⁸Tyāa pa'ga i'cue'sha' mpa'yajcywe, Dyus yacj fi'nzepa'ga cielute ducjwa'ja's iviitumée, wejyva macueteva jyuca jypa'gawa'ja'srrāa myajcywe.

⁹Cristo ma'wē caapiya'tje' maava tyā'wēy caapiya'jsame' Dyus yacj fi'nzesameerra tyā'wē yuuna. Nava Cristo caapiya'jnirrá's nwēese'jna fi'nzesa', Dyus yacj fi'nzesarra tyā'wē yuuna, sa' Dyus Nchi'c yacjva tyā'wēy fi'nzesa yuuna. ¹⁰Tyā'wē maava i'cue'sh yat-su pal'jrrava Cristo caapiya'jni'srrāa pta'shsame's wechana jypa'ganuwe. ¹¹Tyā'wē wech u'jue'nga jīna tyāawe'shtyi jypa'gasa' ewmée yūuya' pu'chsa yuuna.

Pablo yuu puuty uyya' u'jya' yaacyni

¹²I'cue'shtyi wala we'wewa'lj ji'ptju, nava etste tyã'wẽ we'wena fi'jya'vameetj. Andy yuu peecy yujya'vatj i'cue'sh yacj teechea na'wẽrraj puuty uyya', sa' puuty uyrra' jyucaysa wechwecha yaaqui'nja'w.

¹³I'cue yacjtjẽ'jva Dyus tyjityjnisa' atsa' tyajy luucha' yuwe wechaa caja'ty. Tyã'wẽrráa fi'jatstju.